



அரசு அலுவலகங்களில்

மாற்றுத் திறனாளிகளை அனுமதிக்க சிறப்புத் திட்டங்கள் செயல்படுத்தப்படுமா? மக்களவையில் – எஸ்.ஜெகதரட்சகன் கேள்வி!

புதுடெல்லி, மார்ச் 22 – திராவிட முன்னேற்றக் கழக, அரசுகோணம் நாடாளுமன்ற உறுப்பினர் டாக்டர் எஸ். ஜெகதரட்சகன் அவர்கள் 17.3.26 அன்று மக்களவையில், அரசு அலுவலகங்களில் மாற்றுத் திறனாளிகளை இடையூறு இல்லாமல் அனுமதிக்க தேவையான சிறப்பு திட்டங்களை ஒன்றிய அரசு செயல்படுத்தும் எண்ணம் உள்ளதா? என்றும் இதுவரை இது போன்ற திட்டங்களுக்கான நிதியுதவி எவ்வளவு அளிக்கப்பட்டுள்ளது? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும் ஒன்றிய அரசின் சமூக நீதி மற்றும் அதிகாரமளித்



தல் துறையின் இணையமைச்சர் பி.எஸ்.வரமா அவர்களிடம் விரிவான கேள்வி எழுப்பினார். ஒன்றிய அரசின் மாண்புமிகு சமூக நீதி மற்றும் அதிகாரமளித் தல் இணையமைச்சர் அவர்கள் அளித்த பதில் பின்வருமாறு:–

2015 ஆண்டு முதல் அரசு அலுவலகங்களிலும், பேருந்துகளிலும் மாற்றுத் திறனாளிகள் எளிதில் செல்லக் கூடிய வகையில் நிறைவேற்றப்பட்டு கிறது என்றும், மாற்றுத் திறனாளிகள் உரிமைச் சட்டம் 2016ன் படி, மாற்றுத் திறனாளிகள் இடையூறு இல்லாமல் அரசு அலுவலகங்களுக்கும் சென்று வர தேவையான கட்டிட மாற்றங்களை செய்வதற்கு உரிய நிதியை ஒன்றிய அரசின் சமூக நீதி மற்றும் அதிகாரமளித்தல் துறையின் ரமணித்தல் துறை சம்பந்தப்பட்ட மாநில அரசுகளுக்கும் அரசு அலுவலகங்களுக்கும் வழங்கி வருகிறது என்று இணையமைச்சர் தெரிவித்தார்.

இந்தியா முழுவதும் மாற்றுத் திறனாளிகள் எளிதில் செல்லக் கூடிய வசதிக்காக ரூபாய் 606 கோடிகள் இதுவரை செலவிடப்பட்டுள்ளதாகவும், தமிழ் நாட்டிற்கென 1844 அரசு கட்டிடங்களுக்காக ரூபாய் 73 கோடிகள் அளவிற்கு ஒன்றிய அரசு நிதியுதவி செய்துள்ளது என்று ஒன்றிய அரசின் மாண்புமிகு சமூக நீதி மற்றும் அதிகாரமளித்தல் துறையின் இணையமைச்சர் பி. எஸ். வரமா அவர்கள் மக்களவையில் அங்கோணம் நாடாளுமன்ற உறுப்பினர் டாக்டர் எஸ். ஜெகதரட்சகன் அவர்கள் எழுப்பிய கேள்விக்கு விரிவான பதிலளித்தார்.

ஐனநாயகத்தின் பல பரிணாமங்களைப் பார்க்கும் வாய்ப்பை வழங்கியது மாநிலங்களவை!

பிரியாவிடை நிகழ்வில் – டாக்டர் கனிமொழி என்.வி.என். சோமு பேசு!

புதுடெல்லி, மார்ச் 22 – தி.மு.க. மாநிலங்களவை உறுப்பினராக உள்ள டாக்டர் கனிமொழி என்.வி.என். சோமுவின்பதவிக்க காலம் முழுவதையாவதையொட்டி, மாநிலங்களவையில் நடந்த பிரிவு உபசார நிகழ்வில், நன்றி தெரிவித்து அவர் பேசியதாவது:–

என்னைப் பேச அழைக்கும் முன்பாக மறைந்த என்னுடைய தந்தை என்.வி.என். சோமு பற்றிய நினைவுகளைப் பகிர்ந்த அவைத் தலைவர் அவர்களுக்கு நன்றி.

என்னை இந்த உலகிற்கு அறிமுகம் செய்தவர்கள் எனது தந்தை என்.வி.என். சோமு மற்றும் தாய் உமாசெவி ஆகியோர் என்றால், அரசியல் உலகிற்கு என்னை அழைத்துவந்து அறிமுக செய்தவர் முத்தமிழறிஞர் கலைஞர் அவர்கள்தான்.

எனது தலைவரும் வழிகாட்டியுமான தமிழ்நாடு முதலமைச்சர் மு.க. ஸ்டாலின் அவர்கள்தான், பெண்களின் குரலை ஒலிக்கச் செய்யும் விதமாக என்னை இந்த அவைக்கு அனுப்பி வைத்தவர். இவர்கள் அனைவருக்கும் நான் நன்றிக்கடன் பட்டிருக்கிறேன். இந்த நேரத்தில் தமிழ்நாடு துணை முதலமைச்சர் உதயநிதி ஸ்டாலின் அவர்களுக்கும் நான் நன்றி சொல்ல விரும்புகிறேன்.

தந்தை பெரியாரும், பேரறிஞர் அண்ணாவும், எனது தாத்தா என். வி.நரபரணும் போன்றி வளர்த்த, எனது ரத்தத்திலும் மூச்சிலும்

கலந்துள்ள திராவிடப் பாரம்பரியத்திலிருந்து வந்தவர் நான் என்பதில் பெருமை கொள்கிறேன்.

என்னை இங்கு முழு உதவே கத்துடன் செயல்பட பெரும் உந்து சக்தியாக இருந்தவர், மாநிலங்களவையில் எங்கள் கட்சியின் அவைத் தலைவராக உள்ள திருச்சி சிவா அவர்கள்தான். என்னைப் போன்ற புதுமுக எம்.பி.க்களுக்கு அவர் விரும்பி முன்வந்து பேச அளித்த வாய்ப்புகளை நான் நன்றியோடு நினைத்துப் பார்க்கிறேன். மற்ற கட்சி உறுப்பினர்களுடன் எந்தளவுக்கு சகஜமாகப் பழகவேண்டும் என்பதற்கு அவர் மிகச் சிறந்த உதாரணம்!

அற்புதத் தருணம்! இந்த அவைக்கு நான் வந்த போது வெறும் கையெழுந்தான் வந்தேன். இப்போது மறக்க முடியாத, பெருமைப்பட்டதற்கு சிறந்த நினைவுகளோடு விடை பெறுகிறேன். பொதுவாழ்க்கையில் ஆகச் சிறந்த ஆளுமைகளாக இருக்கும் பலருடன் நான் இந்த அவையைப் பகிர்ந்துகொண்டதில் எனக்கு மிகுச்சி. நாடாளுமன்ற ஐனநாயகத்தின் பல பரிணாமங்களை நான் பார்ப்பதற்கும் அனுபவிப்பதற்கும் ஓர் அற்புதத் தருணமாக எனது பதவிக்க காலம் இருந்ததை என்னால் மறக்க முடியாது.

2021, செப்டம்பர் 27ம் தேதி பழைய நாடாளுமன்றக் கட்டடத்தில் நான் பதவியேற்ற முதல் நாளில் இருந்து இந்த நான் வரை



யிலான 54 மாதங்களில் ஒவ்வொரு நாளும், ஒவ்வொரு நிகழ்வும் அற்புதமானவை. மனதுக்கு நெகிழ்ச்சியானவை. இந்த 1540 நாட்களில் இந்த அவையின் தலைவர்களாக இருந்த வெங்கைய நாயுடு, ஜெகதீப் தங்கர் மற்றும் தற்போதைய தலைவரான சி.பி.ராதாகிருஷ்ணன் என மூன்று துணை ஜனாதிபதிகளோடு பழகும் வாய்ப்பையும் அவர்களின் அரசியல் அனுபவத்தை அருகிலிருந்து பார்க்கும் வாய்ப்பையும் பெற்றேன்.

நகைச்சுவையும் பரிவும் கலந்து உறுப்பினர்களை அணுகிய வெங்கைய நாயுடு, சிரித்த முகத்தையும் கண்டிப்பான வார்த்தைகளையும் வெளிப்படுத்தும் ஜெகதீப் தங்கர் ஆகியோரின் பதவிக்கால நாட்களை அவ்வளவு எளிதில் மறக்க இயலாது. தமிழ்நாட்டு உரிமைகள், தமிழக மக்களின் பிரச்சனைகள் பற்றிப் பேசுவாய்ப்புக் கேட்கும்போதெல்லாம் மறுக்காமல் அனுமதி தந்த இந்த மூவரையும் நன்றியோடு பார்க்கிறேன்.

சுதந்திரமாகப் பேச அனுமதித்த அதே நேரத்தில், குறிப்பிட்ட விஷயத்தைத் தாண்டி பேச முற்படாமல் கண்டிப்போடு தடுத்து, நல்வழிகாட்டிய மாநிலங்களவைத் துணைத் தலைவர் ஹரிவன்ஷ் அவர்களுக்கும் எனது நன்றிகள். கட்சி எல்லைகளைக் கடந்து மூத்த உறுப்பினர்கள் பலரும் இளைய மற்றும் புதிய உறுப்பினர்களுக்கு உற்சாகமூட்டி, ஆதரவளித்ததை நன்றியோடும் ஆச்சரியத்தோடும் நினைத்துப் பார்க்கிறேன்.

தெனிவாக ஆணித்தரமாகப் பேசும் மல்லிகார்ஜுன கார்தே, துல்லியமான கூற்றையான உரை நிகழ்த்தும் ப.சிதம்பரம், சிந்தனை வளம் தூண்டும் உரை நிகழ்த்தும் ஜான் பிரிட்டால், உணர்ச்சியுமான பேச்சுக்கு சொந்தக்காரரான டெரிக் ஓ பிரைன், மென்மையாக அதே நேரத்தில் சக்திவாய்ந்த உரை நிகழ்த்தும் பிரியங்கா சதுர்வேதி, மனோஜ் ஜா, ஜெயா பச்சன், ராமகோபால் வர்மா, சுஸ்மித் பத்ரா உள்ளிட்ட பலரையும் மிகுப்திரமோடு எண்ணிப்பார்க்கிறேன்.

தேசப் பாதுகாப்பு மற்றும் மக்கள் நலன் சார்ந்த விஷயங்களை விவாதிக்கும் போது அதை ஆதரித்தும் எதிர்த்தும் அல்லது இருவேறு விதமாக வரும் கருத்துக்களுக்கு சமமான வாய்ப்பும் மதிப்பும் அளிப்பதுதான் ஆரோக்கியமான ஐனநாயகத்துக்கு நல்லது. அது இங்கே நிறையவே இருக்கிறது. அரசமைப்புச் சமநிலையை தக்கவைக்கும் ஒரு நிறுவனமாக, அறிவுக் கோவிலாக மாநிலங்களவை விளங்குகிறது.

முழுமையான விவாதங்கள், அவசியமான உரைகள், பரஸ்பரவாதங்கள் ஆகியவையே ஐனநாயகத்தின் முக்கிய அம்சங்கள். அதேபோல கடமை, கண்ணியம், கட்டுப்பாடு ஆகியவையே எங்கு எது திராவிட முன்னேற்றக் கழகத்தின் கோட்பாடு. இந்த இரண்டையும் சம அளவில் என்னால் கடைபிடிக்க முடிந்தது. அவற்றுக்கு என்னுடைய பங்களிப்பையும் அளிக்க முடிந்தது.

என்னுடைய அரசியல் வாழ்க்கைக்கும், பொது அறிவுக்கும் பலம் சேர்க்கும் அளவுக்கு நல்ல பாடங்களை எனக்கு கற்றுக்கொடுத்த அனைத்துக் கட்சி எம்.பி.க்களுக்கும் என்னுடைய நன்றிகள்.

கொள்கை மாறுபாடுகளை ஒதுக்கிவிட்டு புன்னகை முகத்தோடு என்ன ஒரு சகோதரியாக அணுகிய அனைத்துப் பெண் எம்.பி.க்களுக்கும் எனது நன்றிகள். எங்களை அன்போடும் கண்ணியத்தோடும் நடத்திய அவைக் காவலர்கள், மாநிலங்களவைச் செயலக அலுவலர்கள், பாதுகாப்புப் படைவீரன் ஆகியோரின் அயராது உழைப்பையும் நன்றியோடு நினைத்துப் பார்க்கிறேன்.

எனது மாநில மக்களின் நலனுக்கும், இந்த நாட்டின் நலனுக்கும் என்னாலான சிறு பங்களிப்பை எனது பதவிக்க காலத்தில் நான் வழங்கியதாக நம்புகிறேன். அந்த வகையில் எனது பதவிக்க காலம் அரித்தமுள்ளதாகவே இருந்தது.

எதிர்காலத்திலும் இதே கண்ணியம் மற்றும் பொறுப்புணர்வோடு இந்த அவை இயங்க வேண்டும் என்று வாழ்த்தி, இந்த அவைக்கு மரியாதை செலுத்தி விடைபெறுகிறேன், நன்றி!

இவ்வாறு டாக்டர் கனிமொழி என்.வி.என். சோமு பேசினார்.

இந்தியாவுடன் மொத்த உற்பத்திப் பெருக்கத்தில்

மூலதனச் செலவினத்தை உயர்த்த, ஒன்றிய அரசின் நடவடிக்கைகள் என்னென்ன?

மாநிலங்களவையில் எஸ்.ஆர்.சிவலிங்கம் கேள்வி!

புதுடெல்லி, மார்ச் 22 – திராவிட முன்னேற்றக் கழக, மேலவை உறுப்பினர், எஸ். ஆர். சிவலிங்கம் 17 மார்ச் 2026 அன்று மாநிலங்களவையில், இந்தியாவின் மொத்த உற்பத்தி பெருக்கத்தில் தனியார் துறையின் மூலதன செலவினத்தை அதிகரிக்கத் தேவையான நடவடிக்கைகளை எடுக்கும் திட்டம் ஏதேனும் ஒன்றிய அரசிடம் உள்ளதா? என்றும் செமி கண்டக்டர், புதுப்பிக்கத் தக்க எரிசக்தி ஆகிய துறைகளில் மூதலீட்டை பெருக்கும் திட்டம் ஏதேனும் உள்ளதா? என்றும் தனியார் துறை முதலீடு தொடர்ந்து குறைந்து வருவது அரசின் கவனத்திற்கு வந்துள்ளதா? என்றும், ஒன்றிய அரசின் நிதித்துறை இணையமைச்சர் பங்கஜ் சொஎத்ரி அவர்களிடம் விரிவான கேள்வியை எழுப்பினார்.

ஒன்றிய அரசின் நிதித்



துறை இணையமைச்சர் அவர்கள் அளித்த பதில் பின்வருமாறு:–

புள்ளியியல் மற்றும் திட்ட அமலாக்கத்துறையின் அறிக்கையின் படி, தனியார் கூட்டாண்மை நிறுவனங்களின் நிலையான முதலீட்டு பெருக்கத்தின் சதவீத அளவு, கடந்த 2024–25ம் நிதியாண்டில் சுமார் பத்து சதவீதமாக உள்ளது என்றும், செமி கண்டக்டர், புதுப்பிக்கத்தக்க எரிசக்தி ஆகிய துறைகளின் வளர்ச்சிக்கும், மின்எண்ணுவியல் தயாரிப்பு துறைகளின் வளர்ச்சிக்கும் உள்

சிக்கும் தேவையான அனைத்து கொள்கை முடிவுகளையும் ஒன்றிய அரசு உடனடியாக எடுத்து வருகிறது என்றும், கூரிய ஒளி மின்சாரம், காற்றாலை மின்சாரம், பசுமை ஹைட்ரஜன், மின் கலம் மூலம் மின்சாரம் ஆகிய துறைகளின் வளர்ச்சிக்கு உற்பத்தியுடன் இணைந்த ஊக்கத் தொகைகளை அளித்து எரிசக்தி தயாரிப்பு துறைகளை மேம்படுத்த தேவையான அனைத்து முயற்சிகளையும் ஒன்றிய அரசு மேற்கொண்டு வருவதாக நிதித்துறை இணையமைச்சர் மாநிலங்களவையில் தெரிவித்தார்.

2026–29ம் ஆண்டிற்கான நிதிநிலை அறிக்கையில் சுமார் ரூபாய் 12 இலட்சம் கோடிகள் அளவிற்கு போக்குவரத்து, தொடர்வண்டி, துறைமுகங்கள், கணினி கட்டமைப்புகள் ஆகிய துறைகளில்

முதலீட்டு செலவினத்திற்கென ஒன்றிய அரசு நிதியுதவி அளிக்க திட்டமிட்டுள்ளது என்றும், தனியார் துறையில் மூலதன செலவினத்தை அதிகரிக்கும் வகையில், அரசு செலவினங்கள், உற்பத்தி ஊக்கத் தொகை, வெளிநாட்டு நேரடி முதலீட்டை அதிகரித்தல், கட்டமைப்பு கடன் நிதியங்கள், தனியார் – அரசு பங்களிப்பு, கட்டமைப்பு மேம்பாட்டிற்கான தேசிய வங்கி ஆகியவற்றின் மூலம் தேவையான அனைத்து முயற்சிகளையும் ஒன்றிய அரசு எடுத்து வருகிறது என்று ஒன்றிய அரசின் நிதித்துறை இணையமைச்சர் பங்கஜ் சொஎத்ரி மாநிலங்களவையில் தி.மு.க. மேலவை உறுப்பினர் எஸ். ஆர். சிவலிங்கம் அவர்கள் எழுப்பிய கேள்விக்கு விரிவான பதிலை அளித்துள்ளார்.

தி.மு.க. கூட்டணிக்கு - பூலித்தேவன் மக்கள் கழகம் ஆதரவு!

எஸ்.பெருமாள்சாமி அறிக்கை!

தென்காசி, மார்ச் 22 – தி.மு.க. கூட்டணிக்கு ஆதரவளித்து பூலித்தேவன் மக்கள் கழகம் ஆதரவு தெரிவித்து அதன் நிறுவனத் தலைவர் எஸ்.பெருமாள்சாமி விடுத்துள்ள அறிக்கை வருமாறு:–

தேவர் சமூக மக்களுக்கு பாதுகாப்பாகவும் அரணாகவும் இருந்தவர் முத்தமிழறிஞர் கலைஞர் அவர்கள் அதன் காரணமாகவே சுமார் 25 ஆண்டுகாலமாக 1/4 நூற்றாண்டு கடந்து எங்களின் நிபந்தனையற்ற ஆதரவை தெரிவிக்கிறோம்.

முத்தமிழர் தேவர் சமுதாயம் மக்களை மிகவும் பிற்படுத்தப்பட்டோர் பட்டியலில் மக்களை இணைத்து தனி இட ஒதுக்கீடு வழங்கி கல்வி, வேலை வாய்ப்பு, பொருளாதாரம் இவை அனைத்தையும் செய்து கொடுத்தவர். முத்தமிழறிஞர் கலைஞர் அவர்கள், சீர்மரபினர் நலவாரியம் (சீர்மரபினர் நலவாரியம்) அதன் மூலம் கல்வி, பொருளாதாரம் அனைத்திற்கும் வழிவகுத்தவர் முத்தமிழறிஞர் கலைஞர் அவர்கள் தேவர் பெருமகனார் பெயரில் முத்தான மூன்று அரசு கலை அறிவியல் கல்லூரியை அமைத்து, இன்று கோடிக்கணக்கான மாணவர்கள் பட்டம் பெற வழிவகுத்தவர் முத்தமிழறிஞர் கலைஞர் முதல் சுதந்திர போராட்ட மாமன்னர் பூலித்தேவன் பிறந்த மண்ணில் அவருக்கு விண்ணுயர் வெண்கல சிலையும் மணிமண்டபமும் கட்டி அழகு பார்த்தவர் முத்தமிழறிஞர் கலைஞர்.


சங்கரன் கோவிலில் பூலித்தேவன் வாழ்கை வரலாறு அமைத்தவர் கலைஞர் அவர்கள். இன்னும் எண்ணில் அடங்காத நையை செய்து கொடுத்து இருக்கிறார். தமிழ்நாட்டில் முதல்வராக இருந்த டாக்டர் கலைஞர் அவர்கள் மட்டுமே தேவர் சமுதாயத்திற்கு அரணாகவும் பாதுகாப்பாகவும் இருந்தவர் டாக்டர் கலைஞர் அவர்கள் மட்டுமே ஆகவே



திருச்சி தெற்கு, காட்டுர் பள்ளிவாசலில் மத நல்லிணக்க இயக்கம் நோன்பு திறக்கும் நிகழ்ச்சி நடந்தது. இதில் சிறப்பு அழைப்பாளராக கழக மாநில இலக்கிய அணி புரவலரும், 43வது வார்டு மாமன்ற உறுப்பினருமான வழக்கறிஞர் என்.செந்தில் மற்றும் பள்ளிவாசல் தலைவர் முகமது இக்பால், பொருளாளர் ஷாஜகான், அருடதந்தை ஆரோக்கிய சுந்தரராஜ், முருகன் கோவில் தலைவர் வடிவேல் மற்றும் பலர் கலந்து கொண்டனர்.

திராவிட இயக்க தீரர்கள் நினைவு நாள்

காட்டாங்கொளத்தூர் எம்.வி.இராமு மார்ச் 22 (2017)



காஞ்சிபுரம் மாவட்டம், காட்டாங்கொளத்தூர் ஒன்றியச் செயலாளராகவும், தலைமைச் செயற்குழு உறுப்பினராகவும் தணிக்கைக்குழு உறுப்பினராகவும் பொறுப்பு வகித்து கழகப் பணியாற்றியவர்.

காட்டாங்கொளத்தூர் ஒன்றியக்குழுத் தலைவராகத் தேர்ந்தெடுக்கப்பட்டு, அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் கலந்து கொண்டதோடு, நெருக்கடிகால மிசா சட்டத்தின்கீழ் கைது செய்யப்பட்டு சிறையில் இருந்தவர்.

தலைமைக் கழகம்

தி.மு.க.



தலைமைக் கழகம்

தி.மு.க.

சொ. காவேரிமணியம் மார்ச் 22 (2006)

மதுரை மாவட்டக் கழகச் செயலாளராகவும், மாநகரச் செயலாளராகவும் சிறப்பாகப் பணியாற்றியவர்.

தலைமைக் கழகத் தீர்மானங்குழுத் தலைவராகவும், உயர்நிலை செயல் திட்டக் குழு உறுப்பினராகவும், மதுரை வட்டக் காவட்ட தொழிற்சங்கத் தலைவராகவும் திறம்படப் பணியாற்றியவர்.

1971ல் திருப்பரங்குன்றம் தொகுதி சட்டமன்ற உறுப்பினராகத் தேர்ந்தெடுக்கப்பட்டு மக்கள் பணியாற்றி நற்பெயர் பெற்றவர்.

“எந்த நிலையிலும் கொள்கை உறுதியில் ஒரு சிறிதும் குலையாமல்; அழுத்தம் திருத்தமாக அரசியல் செயல்பாடுகளை அஞ்சா நெஞ்சுடன் ஆற்றிவந்த அரியமா அவர். எளிமையான வாழ்க்கை. எஃகு உள்எம் – என்றைக்கும் எங்களோடு ஒருவராக இருந்து இயக்கம் வளர்த்த இனிய உடன்பிறப்பு” எனத் தலைவர் கலைஞர் அவர்கள் தனது இரங்கலில் தெரிவித்துள்ளார்.

தலைவர் கலைஞர் அவர்கள் 1996ஆம் ஆண்டு நடைபெற்ற முப்பெரும் விழாவில் இவருக்கு ‘அண்ணா விருது’ வழங்கிச் சிறப்பித்தார்கள்.